



# Vaó mo e Lea Koví



Fai 'e Julie Cornelius-Huang  
(Makatu'unga 'i ha talanoa mo'oni)

Na'e kole ange 'e Sōnasi kia Mami, "E lava nai ke ta talanoa?" Na'á ne tangutu hifo 'i he musié 'o ofi ki he feitu'u na'á ne ta'ata'aki ai e ngoue matala'i'akaú.

Na'e fehu'i ange 'e Mami, "Io. Ko e hā e me'a 'oku hokó?" Na'á ne vete hono kofu-nima ta'ata'aki ngoue 'ulí.

"I he 'ahó ni na'e lea 'aki 'e ha fānau 'e ni'ihi ha fo'i lea na'e 'ikai ke u 'ilo'i. Na'a nau kata 'i he'enau lea 'aki iá," ko Sōnasi ange ia. "Oku ou tui ko ha fo'i lea kovi."

Na'e fehu'i ange 'e Mami, "Na'á ke ongo'i fēfē 'i he taimi na'á ke fanongo ai ki he fo'i leá?"

"Na'e 'ikai ke u ongo'i lelei'ia."

Na'e fanafana ange 'e Sōnasi 'a e fo'i leá ki he Fine'eikí. Na'á ne tala-ange hono 'uhingá. Na'e mo'oni pē 'a Sōnasi. Na'e 'ikai ko ha fo'i lea lelei ia.

Na'á ne fehu'i ange, "Ka ko e hā 'oku kovi aí?"

"Oku kovi he 'oku ta'e'ofa pea 'ikai anga faka'apa'apa. 'I he'etau faka'aonga'i e ngaahi lea peheé, 'okú ne 'ai ke faingata'a'ia 'a e Laumālie Mā'oni'oni ke nofo'ia kitautolu. Na'e talaatu 'e he Laumālie Mā'oni'oni na'e kovi. Ko e 'uhinga ia na'e 'ikai ke ke ongo'i lelei'ia aí.

Na'e fakafulofula 'a Sōnasi. "Ka na'e hangē na'e fiefia 'a e fānau kehé. Ko e hā ne u ongo'i ta'efiemālie aí?"

Na'e fehu'i ange 'e Mami, "Okú ke 'ilo'i fēfē na'e 'ikai ongo'i pehē 'a e tamaiki kehé?"

"Koe'uhí he na'a nau kata kotoa pē mo malimali 'i he taimi na'e lea 'aki ai 'e ha taha 'a e fo'i leá." Na'e ongo'i puputu'u 'a Sōnasi.

Na'e pehē ange 'e Mami, "Ko e taimi 'e ni'ihi 'oku kata pe malimali e kakaí 'i he taimi 'oku nau ongo'i ta'efiemālie aí." "Pea ko e taimi 'e ni'ihi 'i he'enau fanongo pe lea tu'o lahi 'aki e ngaahi lea koví, 'oku 'ikai ke nau toe hoha'a kinautolu ki ai. Ka 'oku 'ikai pē totonu ke lea 'aki e ngaahi lea ko iá. 'Oku hangē ia ko e ngaahi vaó ni. 'Oku ou ta'aki kinautolu ke tauhi e ngoué ke ma'a pea tuku ke tupu 'a e 'akau lelei.

Na'e pehē 'e Sōnasi, "Oku ou fiefia na'e 'ikai ke u lea 'aki e fo'i leá."

Na'e pehē ange 'e Mami, "Mo au pē." "Oku ou laukau 'aki koe. Pea 'oku 'i ai ha'aku fakakau-kau. Fēfē kapau te ta fai ha palōmesi fakafāмили?" Na'e 'eke ange 'e Sōnasi, "Palōmesi fēfē?"

"Ta palōmesi mu'a te ta faka'aonga'i e ngaahi lea lelei kae 'ikai ko e lea koví. 'E lava pē ke hoko ia ko ha palōmesi fakafāмили."

Na'e sai'ia 'a Sōnasi 'i he fakakaukau ko iá. Na'á ne lulululu mo Mami. Na'e ongo'i fiemālie 'a Sōnasi fekau'aki mo e palōmesi na'á ne fai mo Mami.

Na'e kole ange 'e Mami, "Sai, fēfē ke ke palōmesi ke tokoni kiате au ke faka'osi 'eku ta'ata'aki vaó?" "Te u palōmesi atu te u 'ave koe ki he pa'aké."

Na'e malimali 'a Sōnasi peá ne to'o hake ha huo. "Oku sai ia."

'I he tokoni 'a Sōnasi kia Mami, na'á ne ongo'i fiemālie ange. Na'á ne 'ilo'i ko ha fili lelei ia ki honau fāmilí 'a e palōmesi ko ia ke 'oua na'a nau faka'aonga'i 'a e ngaahi lea koví. ●

Na e hoko a e talanoá ni i he lunaiteti Siteiti.

*"Fēfē kapau te tau  
fai ha palōmesi  
fakafāмили?" Ko e fehu'i  
ange ia 'a Mamí.*

TA FAKATARA'I 'E DAN WIDDOWSON